



## ವಖ್ಲೇ ಜದೀದ್ - ಅರುವತ್ತೊಂಬತ್ತನೇ ವರ್ಷದ ಆರಂಭ

(ಅಹ್ಮದಿಯಾ ಮುಸ್ಲಿಮ್ ಜಮಾಅತ್‌ನ ಐದನೇ ಖಿಲಾಫ, ಹರ್ಯಾತ್ ಮಿರ್ಯಾ ಮಸ್‌ರೂರ್ ಅಹ್ಮದ್, ಅವರು ಯು.ಕೆ.ಯ ಇಸ್ಲಾಮಾಬಾದ್‌ನ 'ಮಸ್ಜಿದ್ ಮುಬಾರಕ್' ನಿಂದ 09-01-2026 ರಂದು ನೀಡಿದ ಜುಮುಅ ಖುತ್ಬದ ಸಾರಾಂಶ)

أَشْهَدُ أَنْ لَا إِلَهَ إِلَّا اللَّهُ وَحْدَهُ لَا شَرِيكَ لَهُ وَأَشْهَدُ أَنَّ مُحَمَّدًا عَبْدُهُ وَرَسُولُهُ  
أَمَّا بَعْدُ فَأَعُوذُ بِاللَّهِ مِنَ الشَّيْطَانِ الرَّجِيمِ - بِسْمِ اللَّهِ الرَّحْمَنِ الرَّحِيمِ  
أَلْحَمْدُ لِلَّهِ الْعَالَمِينَ. الرَّحْمَنِ الرَّحِيمِ. مَلِكِ يَوْمِ الدِّينِ. إِيَّاكَ نَعْبُدُ وَإِيَّاكَ نَسْتَعِينُ.  
اهْدِنَا الصِّرَاطَ الْمُسْتَقِيمَ. صِرَاطَ الَّذِينَ أَنْعَمْتَ عَلَيْهِمْ غَيْرِ الْمَغْضُوبِ عَلَيْهِمْ وَلَا الضَّالِّينَ.

(ತಶಹ್ದುದ್, ತಅಫ್ಫದ್, ಸೂರತುಲ್ ಫಾತಿಹ ಹಾಗೂ ಸೂರಃ ಆಲಿ ಇಮ್ರಾನಿನ 93ನೇ ವಚನವನ್ನು ಪಠಿಸಿದ ನಂತರ ಹರ್ಯಾತ್ ಖಿಲಾಫತುಲ್ ಮಸೀಹ್ ಖಾಮಿಸ್ ಅಯ್ಯದಹುಲ್ಲಾಹು ತಆಲಾ ಬಿನಸಾಹಿಲ್ ಅಝೀಝ್, ಅದರ ಅನುವಾದವನ್ನು ಓದುತ್ತಾ ಹೀಗೆ ಹೇಳಿದರು:)

ನಿಮಗೆ ಪ್ರಿಯವಾದವುಗಳಿಂದ ದೇವ ಮಾರ್ಗದಲ್ಲಿ ವ್ಯಯಿಸುವ ವರೆಗೆ ನೀವು ಪರಿಪೂರ್ಣ ಒಳಿತನ್ನು ಗಳಿಸಲಾರಿರಿ. ನೀವು ಖರ್ಚು ಮಾಡುವುದನ್ನೆಲ್ಲ ಅಲ್ಲಾಹನು ಚೆನ್ನಾಗಿ ಬಲ್ಲನು.

ಈ ವಚನವನ್ನು ವ್ಯಾಖ್ಯಾನಿಸುತ್ತಾ ಹರ್ಯಾತ್ ಖಿಲಾಫತುಲ್ ಮಸೀಹ್ ಅವ್ವಲ್<sup>(1)</sup> ಹೀಗೆ ಬರೆದಿದ್ದಾರೆ: “ಪವಿತ್ರ ಮಿರ್‌ಆನಿನ ಸೂರಃ ಬಖಿರದ ಮೊದಲ ರುಕೂಅ ಆರಂಭವಾಗುವಲ್ಲಿ, ಧರ್ಮನಿಷ್ಠರ ಕುರಿತು ಹೀಗೆ ಹೇಳಲಾಗಿದೆ - **ವಮಿಮ್ನಾ ರಝ್ಝುನ್‌ನಾಹುಮ್ ಯುನ್‌ಫಿಖೂನ್**, ಅಂದರೆ ನಾವು ಅವರಿಗೆ ನೀಡಿರುವುದರಿಂದ ಅವರು ಖರ್ಚು ಮಾಡುತ್ತಾರೆ. ಇದು ಮೊದಲ ರುಕೂಅವಿನ ವಿಷಯವಾಯಿತು. ನಂತರ ಇದೇ ಸೂರದಲ್ಲಿ ಅನೇಕ ಕಡೆಗಳಲ್ಲಿ ಅಲ್ಲಾಹನ ಮಾರ್ಗದಲ್ಲಿ ಖರ್ಚು ಮಾಡುವ ಬಗ್ಗೆ ಬಹಳ ಒತ್ತಿ ಹೇಳಲಾಗಿದೆ. ಆದ್ದರಿಂದ ನೀವು ನಿಮ್ಮ ಸಂಪತ್ತಿನಿಂದ ಖರ್ಚು ಮಾಡದ ಹೊರತು ನಿಜವಾದ ಪುಣ್ಯವನ್ನು ಪಡೆಯಲು ಸಾಧ್ಯವಿಲ್ಲ. ನನ್ನ ಪ್ರಕಾರ **ಮಿಮ್ನಾ ತುಹಿಬ್ಝೂನ್** (ಯಾವುದನ್ನು ನೀವು ಪ್ರೀತಿಸುತ್ತೀರೋ) ಎಂಬುದರ ಉದ್ದೇಶ ‘ಸಂಪತ್ತು’ ಆಗಿದೆ. ಏಕೆಂದರೆ ಅಲ್ಲಾಹನು ಹೇಳುತ್ತಾನೆ - ‘**ವ ಇನ್ನಹು ಲಿಹುಬ್ಝಿಲ್ ಖೈರಿ ಲಶದೀದ್**’, ಅಂದರೆ ಮನುಷ್ಯನಿಗೆ ಸಂಪತ್ತು ಬಹಳ ಪ್ರಿಯವಾದುದು. ಆದ್ದರಿಂದ ನಿಜವಾದ ಒಳಿತನ್ನು ಪಡೆಯಲು ನೀವು ಪ್ರೀತಿಸುವ ನಿಮ್ಮ ಸಂಪತ್ತಿನಿಂದ ಖರ್ಚು ಮಾಡುತ್ತಿರುವುದು ಅತ್ಯಗತ್ಯ.”

ಹರ್ಯಾತ್ ಮಸೀಹ್ ಮೌಲೂದ್<sup>(2)</sup> ಕೂಡ ವಿವಿಧ ಸ್ಥಳಗಳಲ್ಲಿ ಇದರ ವ್ಯಾಖ್ಯಾನವನ್ನು ನೀಡಿದ್ದಾರೆ. ಒಂದೆಡೆ ಅವರು ಹೀಗೆ ಹೇಳುತ್ತಾರೆ: “ನಿರುಪಯುಕ್ತ ಅಥವಾ ಕೀಳು ದರ್ಜೆಯ ವಸ್ತುಗಳನ್ನು ಖರ್ಚು ಮಾಡುವ ಮೂಲಕ ಯಾರೂ ಪುಣ್ಯವಂತರೆಂದು ಹೇಳಿಕೊಳ್ಳಲು ಸಾಧ್ಯವಿಲ್ಲ. ಪುಣ್ಯದ ಬಾಗಿಲು ಬಹಳ ಕಿರಿದಾಗಿದೆ. ಆದ್ದರಿಂದ ಕೀಳು ದರ್ಜೆಯ ವಸ್ತುಗಳನ್ನು ನೀಡುವ ಮೂಲಕ ಯಾರೂ ಆ ಬಾಗಿಲನ್ನು ಪ್ರವೇಶಿಸಲು ಸಾಧ್ಯವಿಲ್ಲ ಎಂಬುದನ್ನು ಮನಗಾಣಿರಿ. ಒಂದು ವೇಳೆ ನೀವು ಕಷ್ಟಗಳನ್ನು ಎದುರಿಸಲು ಸಿದ್ಧರಿಲ್ಲದಿದ್ದರೆ ಮತ್ತು ನಿಜವಾದ ಒಳಿತನ್ನು ಅಳವಡಿಸಿಕೊಳ್ಳದಿದ್ದರೆ, ನೀವು ಹೇಗೆ ತಾನೇ ಯಶಸ್ವಿ ಮತ್ತು ಸಫಲರಾಗಲು ಸಾಧ್ಯ?”

(ಈ ಬಗ್ಗೆ ಗಮನ ಸೆಳೆಯುತ್ತಾ ಹುರ್ಯೂರ್ ಹೀಗೆ ಹೇಳಿದರು:) “ಕೆಲವೊಮ್ಮೆ ಉತ್ತಮವಾಗಿ ಸಂಪಾದಿಸುವ ಜನರು ಮಾಡುವ ತ್ಯಾಗವು ಒಬ್ಬ ಸಾಮಾನ್ಯ ಮಧ್ಯಮ ವರ್ಗದ ಅಹ್ಮದಿ ನೀಡುವ ಆರ್ಥಿಕ ತ್ಯಾಗದ ಮಟ್ಟಕ್ಕೆ ಸಮನಾಗಿರುವುದಿಲ್ಲ. ಯಾವುದನ್ನು ನೀವು ಪ್ರೀತಿಸುತ್ತೀರೋ ಅದನ್ನು ಅವನ ಮಾರ್ಗದಲ್ಲಿ ಖರ್ಚು ಮಾಡುವುದೇ ನಿಜವಾದ ತ್ಯಾಗವಾಗಿದೆ ಎಂದು ಅಲ್ಲಾಹನು ಹೇಳುತ್ತಾನೆ ಎಂಬುದನ್ನು ಅಂತಹ ಜನರು ಯೋಚಿಸಬೇಕು. ಆಗ ಮಾತ್ರ ನೀವು ಅಲ್ಲಾಹನ ಸಂಪ್ರೀತಿಯನ್ನು ಪಡೆಯಲು ಮತ್ತು ಅವನ ಅನುಗ್ರಹಗಳಿಗೆ ಪಾತ್ರರಾಗಲು ಸಾಧ್ಯ. ಅಲ್ಲಾಹನು ಕೇವಲ ಒಂದೆರಡು ಕಡೆ ಮಾತ್ರವಲ್ಲ, ಪವಿತ್ರ ಮಿರ್‌ಆನಿನ ಅನೇಕ ಕಡೆಗಳಲ್ಲಿ ಅಲ್ಲಾಹನ ಮಾರ್ಗದಲ್ಲಿ ಖರ್ಚು ಮಾಡಲು ಆಜ್ಞಾಪಿಸಿದ್ದಾನೆ.”

(ಹುರ್ಯೂರ್ ಹೇಳಿದರು:) “ಜಮಾಅತಿನ ಬಹುಪಾಲು ಸದಸ್ಯರು ಆರ್ಥಿಕ ತ್ಯಾಗದಲ್ಲಿ ಬಹಳ ಸಂತೋಷದಿಂದ ಭಾಗವಹಿಸುತ್ತಾರೆ ಎಂಬುದು ಅಲ್ಲಾಹನ ದೊಡ್ಡ ಕೃಪೆಯಾಗಿದೆ. ಆದರೆ ಕೆಲವರಲ್ಲಿ ಸ್ವಲ್ಪ ಹಿಂಜರಿಕೆ ಇರುತ್ತದೆ. ಅಂತಹವರು ಅಲ್ಲಾಹನ ಮಾರ್ಗದಲ್ಲಿ ಸಂಪತ್ತನ್ನು ಖರ್ಚು ಮಾಡುವುದು ಅತ್ಯಗತ್ಯ ಎಂಬ ಮಾತನ್ನು ನೆನಪಿನಲ್ಲಿಡಬೇಕು. ಹೆಚ್ಚು ಸಂಪಾದಿಸುವವರಲ್ಲಿ ಕೆಲವರು ಜಮಾಅತಿನ ವಿಶೇಷ ಯೋಜನೆಗಳಲ್ಲಿ ಬಹಳ ಉತ್ಸಾಹದಿಂದ ಭಾಗವಹಿಸುತ್ತಾರೆ. ಇಲ್ಲಿ ಸಾಂದರ್ಭಿಕವಾಗಿ ನಾನು ಒಂದು ವಿಷಯವನ್ನು ಹೇಳಬಯಸುತ್ತೇನೆ - ಯಾರು ತಮ್ಮ ಆದಾಯದ ಮೇಲೆ ನೀಡಬೇಕಾದ ಕಡ್ಡಾಯ ಚಂದಾವನ್ನು (ಚಂದಾ ಹಿಸ್ಸಾ ಆಮದ್ ಇತ್ಯಾದಿ) ಸರಿಯಾದ ದರದಲ್ಲಿ ಮತ್ತು ಕಟ್ಟುನಿಟ್ಟಾಗಿ ಪಾವತಿಸುವುದಿಲ್ಲ, ಅಂತಹ ಜನರು ತಮ್ಮ ಆತ್ಮಾವಲೋಕನ ಮಾಡಿಕೊಳ್ಳಬೇಕು.”

ಧನತ್ಯಾಗದ ಬಗ್ಗೆ ಹದೀಸ್‌ಗಳಲ್ಲಿಯೂ ಹರ್ಷ್‌ರತ್ ಪೈಗಂಬರ್<sup>(ಸ)</sup> ಅನೇಕ ಕಡೆ ನಮಗೆ ಉಪದೇಶ ನೀಡಿದ್ದಾರೆ. ಹರ್ಷ್‌ರತ್ ಹಸನ್<sup>(ಲ)</sup>ರಿಂದ ವರದಿಯಾದ ಒಂದು ಹದೀಸ್ ಖುದಿಯ ಪ್ರಕಾರ, ಅಲ್ಲಾಹನು ಹೀಗೆ ಹೇಳುತ್ತಾನೆಂದು ಪೈಗಂಬರ್<sup>(ಸ)</sup> ತಿಳಿಸಿದ್ದಾರೆ: “ಎಲೈ ಆದಮ್ ಸಂತತಿಗಳೇ, ನಿಮ್ಮ ಸಂಪತ್ತಿನ ಖಜಾನೆಯನ್ನು ನನಗೆ ಒಪ್ಪಿಸಿ ನಿಶ್ಚಿಂತರಾಗಿರಿ. ಇಲ್ಲಿ ಬೆಂಕಿ ಹತ್ತಿಕೊಳ್ಳುವ ಭಯವಿಲ್ಲ, ನೀರಿನಲ್ಲಿ ಮುಳುಗುವ ಸಾಧ್ಯತೆಯಿಲ್ಲ ಮತ್ತು ಕಳ್ಳರು ಕದಿಯುವ ಆತಂಕವಿಲ್ಲ. ನನ್ನ ಬಳಿ ಇರಿಸಲಾದ ಈ ಖಜಾನೆಯನ್ನು ನಿನಗೆ ಅದರ ಅವಶ್ಯಕತೆ ಅತ್ಯಂತ ಹೆಚ್ಚಾಗಿರುವ ದಿನದಂದು ನಾನು ನಿನಗೆ ಪೂರ್ಣವಾಗಿ ಹಿಂತಿರುಗಿಸುತ್ತೇನೆ.”

(ಹುರ್ರೂರ್ ಹೇಳಿದರು:) ಇಂದು ಹೆಚ್ಚಿನ ಅಹ್ಮದಿಯರಿಗೆ ಈ ವಿಷಯದ ಅರಿವು ಇದೆ ಎಂಬುದು ನಮ್ಮ ಸೌಭಾಗ್ಯವಾಗಿದೆ. ಅವರು ಅಲ್ಲಾಹನ ಮಾರ್ಗದಲ್ಲಿ ಅಪಾರವಾಗಿ ಖರ್ಚು ಮಾಡುತ್ತಾರೆ. ಹರ್ಷ್‌ರತ್ ಮಸೀಹ್ ಮೌಲೂದ್<sup>(ಅ)</sup>ರ ಕಾಲದಲ್ಲೂ ಇಂತಹ ತ್ಯಾಗದ ಅನೇಕ ಉದಾಹರಣೆಗಳಿದ್ದವು. ಅಷ್ಟೇ ಅಲ್ಲ, ಅಂತಹ ತ್ಯಾಗಗಳನ್ನು ಕಂಡು ಅವರು ಒಮ್ಮೆ ಹೀಗೆ ಹೇಳಿದ್ದರು - ‘ಬಡ ಜನರು ಧರ್ಮಕ್ಕಾಗಿ ಇಷ್ಟೊಂದು ತ್ಯಾಗಗಳನ್ನು ಹೇಗೆ ಮಾಡುತ್ತಿದ್ದಾರೆ ಎಂಬುದನ್ನು ಕಂಡು ನಾನು ಆಶ್ಚರ್ಯಚಕಿತನಾಗಿದ್ದೇನೆ.’ ಇಂದಿನ ಸ್ಥಿತಿಯೂ ಅದೇ ಆಗಿದೆ. ಬಡವರು ಅಥವಾ ಮಧ್ಯಮ ವರ್ಗದವರು ಬಹಳ ದೊಡ್ಡ ಮಟ್ಟದ ತ್ಯಾಗಗಳನ್ನು ಮಾಡುವುದನ್ನು ನಾನು ಕಂಡಿದ್ದೇನೆ. ಏಕೆಂದರೆ, ಅಲ್ಲಾಹನು ಈ ಸಂಪತ್ತನ್ನು ನಮಗೆ ಹಿಂತಿರುಗಿಸುತ್ತಾನೆ ಅಥವಾ ನಾವು ಅವನ ಕೃಪೆಗಳಿಗೆ ಪಾತ್ರರಾಗುತ್ತೇವೆ ಎಂಬ ಅರಿವು ಅವರಿಗಿದೆ. ಅದು ಹೇಗೆ ಎಂಬುದನ್ನು ಅಲ್ಲಾಹನೇ ಚೆನ್ನಾಗಿ ಬಲ್ಲನು. ಈ ಲೋಕದಲ್ಲೂ ಮತ್ತು ಪರಲೋಕದಲ್ಲೂ ಅಲ್ಲಾಹನು ಅದನ್ನು ಹಿಂತಿರುಗಿಸುತ್ತಾನೆ. ಪರಲೋಕದಲ್ಲಿ ಅಲ್ಲಾಹನು ಅದರ ಪ್ರತಿಫಲವನ್ನು ನೀಡುವನು ಮತ್ತು ಈ ತ್ಯಾಗಗಳು ಅವರ ಪದವಿಗಳ ಉನ್ನತಿಗೆ ಕಾರಣವಾಗುವವು ಎಂಬುದಾಗಿದೆ ಮುಖ್ಯವಾದ ವಿಷಯ.

ಹರ್ಷ್‌ರತ್ ಮಸೀಹ್ ಮೌಲೂದ್<sup>(ಅ)</sup> ಹೇಳುತ್ತಾರೆ: “ನಾವು ದೇವಭಕ್ತಿ (ತಖ್ವಿ) ಮತ್ತು ಪರಿಶುದ್ಧತೆಯಲ್ಲಿ ಎಲ್ಲಿಯವರೆಗೆ ಪ್ರಗತಿ ಸಾಧಿಸಿದ್ದೇವೆ ಎಂಬುದನ್ನು ಸದಾ ನೆನಪಿನಲ್ಲಿಡಬೇಕು. ಇದರ ಮಾನದಂಡವು ಪವಿತ್ರ ಖುರ್ಆನ್ ಆಗಿದೆ. ಅಲ್ಲಾಹನು ದೇವಭಕ್ತನ ಕುರುಹುಗಳಲ್ಲಿ ಒಂದನ್ನು ಹೀಗೆ ಹೇಳಿದ್ದಾನೆ - ಅಲ್ಲಾಹನು ಮುತ್ತಖಿಯನ್ನು ಲೌಕಿಕ ಕೆಡುಕುಗಳಿಂದ ಮುಕ್ತಗೊಳಿಸಿ, ಅವನ ಕೆಲಸಗಳ ಜವಾಬ್ದಾರಿಯನ್ನು ಸ್ವತಃ ವಹಿಸಿಕೊಳ್ಳುತ್ತಾನೆ.”

(ಹುರ್ರೂರ್ ಹೇಳಿದರು:) “ನಾನು ಈಗ ‘ವಖ್ಬಿ ಜದೀದ್’ ಯೋಜನೆಗೆ ಸಂಬಂಧಿಸಿದಂತೆ ಮಾತನಾಡುತ್ತಿರುವುದರಿಂದ, ಈ ಚಂದಾದ ನೀಡಿದವರ ಮತ್ತು ಅದರ ಮೂಲಕ ಅಲ್ಲಾಹನ ಕೃಪೆಗೆ ಪಾತ್ರರಾದವರ ಕೆಲವು ಉದಾಹರಣೆಗಳನ್ನು ನಿಮ್ಮ ಮುಂದೆ ಇಡುತ್ತೇನೆ. ನಾವು ತ್ಯಾಗ ಮಾಡಿದರೆ ಅಲ್ಲಾಹನು ನಮ್ಮ ಅಗತ್ಯಗಳನ್ನು ಖಂಡಿತವಾಗಿ ಪೂರೈಸುತ್ತಾನೆ ಎಂಬ ಅಚಲ ನಂಬಿಕೆ ಮತ್ತು ಭರವಸೆಯನ್ನು ಅವರು ಹೇಗೆ ಹೊಂದಿದ್ದರು ಎಂಬುದನ್ನು ಈ ಘಟನೆಗಳು ತೋರಿಸುತ್ತವೆ.”

(ಈ ಹಿನ್ನೆಲೆಯಲ್ಲಿ ಹುರ್ರೂರ್ ಇಂಡೋನೇಷ್ಯಾ, ಕೀನ್ಯಾ, ಕರ್ನಾಟಕ ಮೊದಲಾದ ದೇಶಗಳ ಧನತ್ಯಾಗಕ್ಕೆ ಸಂಬಂಧಿಸಿದ ಕೆಲವು ವಿಶ್ವಾಸಾರ್ಹ ಘಟನೆಗಳನ್ನು ವಿವರಿಸಿದ ನಂತರ ಹೀಗೆ ಹೇಳಿದರು:)

“ಭಾರತದ ವಖ್ಬೀ ಜದೀದ್ ಇನ್ಸ್‌ಪೆಕ್ಟರ್ ಹೀಗೆ ಬರೆಯುತ್ತಾರೆ - ಒಂದು ಜಮಾಅತಿನಲ್ಲಿ ಒಬ್ಬರ ಬಳಿ ಹೋದಾಗ ಅವರ ವಖ್ಬೀ ಜದೀದ್ ಚಂದಾದ 16,000 ರೂಪಾಯಿ ಬಾಕಿ ಇತ್ತು. ಅವರು ತಮ್ಮ ಮನೆಯ ಅಥವಾ ವೈಯಕ್ತಿಕ ಅಗತ್ಯದ ಒಂದು ಬಹಳ ಮುಖ್ಯವಾದ ಕಂತನ್ನು ಪಾವತಿಸಬೇಕಿತ್ತು. ನಾವು ಅಲ್ಲಿಗೆ ತಲುಪಿದಾಗ ಅವರು ಹೇಳಿದರು - ‘ನಾನು ಪಾವತಿಸಬೇಕಾದ ಕಂತಿನ ಬಗ್ಗೆ ಆಮೇಲೆ ನೋಡೋಣ, ಈಗ ನೀವು ಬಂದಿದ್ದೀರಿ ಮತ್ತು ನನ್ನ ಬಳಿ ಹಣವೂ ಇದೆ, ಆದ್ದರಿಂದ ಮೊದಲು ನಾನು ಚಂದಾದ ಬಾಕಿಯನ್ನು ಪಾವತಿಸುತ್ತೇನೆ.’ ಆಗ ನಾವು ಅವರೊಡನೆ, ‘ನಿಮ್ಮ ಪರಿಸ್ಥಿತಿ ಈಗ ಕಠಿಣವಾಗಿದೆ, ಆದ್ದರಿಂದ ಸದ್ಯಕ್ಕೆ ಅರ್ಧದಷ್ಟು ಮಾತ್ರ ಪಾವತಿಸಿ, ಉಳಿದಿದ್ದನ್ನು ಆಮೇಲೆ ನೀಡಬಹುದು’ ಎಂದು ಹೇಳಿದೆವು. ಅದಕ್ಕೆ ಅವರು - ‘ಮೊದಲು ಅಲ್ಲಾಹನಿಗಾಗಿ ಹಣವನ್ನು ತೆಗೆಯಬೇಕು, ಉಳಿದ ವಿಷಯಗಳನ್ನು ಅಲ್ಲಾಹನೇ ಸರಿಪಡಿಸುವನು ಇನ್‌ಶಾ ಅಲ್ಲಾಹ್. ಒಂದು ವೇಳೆ ನಾನು ದೇವಭಕ್ತಿಯಿಂದ ಮಾಡುತ್ತಿರುವುದಾದರೆ ಮತ್ತು ಅಲ್ಲಾಹನ ಮೇಲೆ ಭರವಸೆ ಇಟ್ಟಿರುವುದಾದರೆ, ಅವನು ಉತ್ತಮ ವ್ಯವಸ್ಥೆ ಮಾಡುವನು’ ಎಂದು ಉತ್ತರಿಸಿದರು. ಅನಂತರ ಅವರು ಫೋನ್ ಮೂಲಕ ನಮಗೆ ಹೀಗೆ ಮಾಹಿತಿ ನೀಡಿದರು - ‘ಬಹಳ ದಿನಗಳಿಂದ ಬರಬೇಕಿದ್ದ ಮತ್ತು ಅಷ್ಟು ಬೇಗ ಸಿಗುತ್ತದೆ ಎಂಬ ನಿರೀಕ್ಷೆಯಿಲ್ಲದ ಒಂದು ಮೊತ್ತವು ನನಗೆ ಇದ್ದಕ್ಕಿದ್ದಂತೆ ಲಭಿಸಿದೆ.’ ಈ ರೀತಿ ಅಲ್ಲಾಹನು ಚಂದಾದ ಅನುಗ್ರಹದಿಂದ ಅವರ ಎಲ್ಲ ಕೆಲಸಗಳನ್ನು ಪೂರೈಸಿದನು. ಇದರಿಂದ ಅವರ ನಂಬಿಕೆಯೂ ಹೆಚ್ಚಾಯಿತು ಮತ್ತು ತ್ಯಾಗ ಮಾಡುವವರೊಂದಿಗೆ ಅಲ್ಲಾಹನ ವರ್ತನೆ ಹೇಗಿರುತ್ತದೆ ಎಂಬುದನ್ನು ಅವರು ಕಣ್ಣಾರೆ ಕಂಡರು.”

(ವಖ್ಬೀ ಜದೀದಿನ ಈ ಆರ್ಥಿಕ ಜಿಹಾದಿನಲ್ಲಿ ತ್ಯಾಗ ಮಾಡಿದ ನಿಷ್ಠಾವಂತ ಸದಸ್ಯರ ವಿವಿಧ ಘಟನೆಗಳನ್ನು ಮತ್ತು ಅವರ ಮೇಲೆ ಉಂಟಾದ ಅಲ್ಲಾಹನ ಅಸಾಧಾರಣ ಅನುಗ್ರಹಗಳನ್ನು ವಿವರಿಸಿದ ನಂತರ, ಹುರ್ರೂರ್ ವಿವಿಧ ದೇಶಗಳ ಮತ್ತು ಜಮಾಅತುಗಳ ಸ್ಥಾನಗಳನ್ನು ಘೋಷಿಸಿದರು:)

ಅಲ್ಲಾಹನ ಕೃಪೆಯಿಂದ ಈ ವರ್ಷ ವಖ್ಬೀ ಜದೀದಿನ ಅಧೀನದಲ್ಲಿ ಜಗತ್ತಿನಾದ್ಯಂತದ ಅಹ್ಮದಿಯಾ ಜಮಾಅತಿನಿಂದ ಸುಮಾರು 15 ಮಿಲಿಯನ್ ಪೌಂಡ್ ಆರ್ಥಿಕ ತ್ಯಾಗವನ್ನು ಅರ್ಪಿಸಲಾಗಿದೆ. ಇದು ಕಳೆದ ವರ್ಷಕ್ಕಿಂತ 1.3 ಮಿಲಿಯನ್ ಪೌಂಡ್ ಹೆಚ್ಚಾಗಿದೆ.

ವಸೂಲಾತಿಯ ಆಧಾರದ ಮೇಲೆ ಲೋಕದ ಮೊದಲ ಹತ್ತು ರಾಷ್ಟ್ರಗಳು: ಬ್ರಿಟನ್, ಕೆನಡ, ಜರ್ಮನಿ, ಅಮೆರಿಕ, ಭಾರತ, ಆಸ್ಟ್ರೇಲಿಯಾ, ಮಿಡಲ್ ಈಸ್ಟ್ ಒಂದು ಜಮಾಅತ್, ಇಂಡೋನೇಷ್ಯಾ, ಮಿಡಲ್ ಈಸ್ಟ್ ಇನ್ನೊಂದು ಜಮಾಅತ್ ಮತ್ತು ಬೆಲ್ಜಿಯಂ.

ಆಫ್ರಿಕಾದ ಮೊದಲ ಹತ್ತು ಜಮಾಅತ್‌ಗಳು: ಫಾನಾ, ಮಾರಿಷಸ್, ಬುರ್ಕಿನಾಫಾಸೊ, ತಾಂಜಾನಿಯಾ, ನೈಜೀರಿಯಾ, ಲೈಬೀರಿಯಾ, ಗ್ಯಾಂಬಿಯಾ, ಸಿಯೆರಾಲಿಯೋನ್, ಬೆನಿನ್ ಮತ್ತು ಮಾಲಿ.

ಭಾಗವಹಿಸುವವರ ಸಂಖ್ಯೆಯ ಹೆಚ್ಚಳದ ಆಧಾರದ ಮೇಲೆ ಗಮನಾರ್ಹ ಜಮಾಅತ್‌ಗಳು: ನೈಜೀರಿಯಾ, ನೈಜರ್, ಗ್ಯಾಂಬಿಯಾ, ಗಿನಿಬಿಸೌ, ಕಾಂಗೋ ಬ್ರಿಟಿಷ್, ಐವರಿಕೋಸ್ಟ್, ಸೆಂಟ್ರಲ್ ಆಫ್ರಿಕಾ ಮತ್ತು ಕಾಂಗೋ ಕಿನ್ಯಾಸಾ.

ಭಾರತದ ಮೊದಲ ಹತ್ತು ರಾಜ್ಯಗಳು: ಕೇರಳ, ತಮಿಳುನಾಡು, ಜಮ್ಮು ಮತ್ತು ಕಾಶ್ಮೀರ, ತೆಲಂಗಾಣ, ಕರ್ನಾಟಕ, ಒಡಿಶಾ, ಪಂಜಾಬ್, ಪಶ್ಚಿಮ ಬಂಗಾಳ, ಮಹಾರಾಷ್ಟ್ರ ಮತ್ತು ಉತ್ತರ ಪ್ರದೇಶ.

ಭಾರತದ ಮೊದಲ ಹತ್ತು ಜಮಾಅತ್‌ಗಳು: ಕೊಯಂಬತ್ತೂರು, ಹೈದರಾಬಾದ್, ಖಾದಿಯಾನ್, ಕ್ಯಾಲಿಫರ್ನ್, ಮೇಲಪಾಳಯಂ, ಬೆಂಗಳೂರು, ಮಂಚೇರಿ, ಕೋಲ್ಕತ್ತಾ, ಕೇರಂಗ್ ಮತ್ತು ಕರುಳಾಯಿ.

ಅಲ್ಲಾಹನು ಈ ಎಲ್ಲ ತ್ಯಾಗ ಮಾಡಿದವರ ಮೇಲೆ ಮತ್ತು ಅವರ ಸಂಪತ್ತಿನಲ್ಲಿ ಅಪಾರವಾದ ಅನುಗ್ರಹ ಸುರಿಸಲಿ.

(ಹುರೈಫ್ ಹೇಳಿದರು:) 'ಕೆಲವು ಜಮಾಅತ್‌ಗಳ ಹೆಸರುಗಳನ್ನು ನಾನು ಓದಿ ಹೇಳುತ್ತಿರುವುದು ಏಕೆಂದರೆ ತಮ್ಮ ಸ್ಥಾನ ಏನು ಎಂಬುದನ್ನು ತಿಳಿಯುವ ಹಂಬಲ ಅವರಿಗಿರುತ್ತದೆ, ಆದ್ದರಿಂದ ಎಂದಿನಂತೆ ಈ ಹೆಸರುಗಳನ್ನು ಓದಲಾಗುತ್ತದೆ.'

(ಖುತ್ಬದ ಕೊನೆಯಲ್ಲಿ ಹುರೈಫ್ ಧನತ್ಯಾಗದ ಮಹತ್ವದ ಬಗ್ಗೆ ಹುರೈಫ್ ಮಸೀಹ್ ಮೌಊದ್<sup>(ಅ)</sup>ರ ಒಂದು ಉಲ್ಲೇಖದ ಬೆಳಕಿನಲ್ಲಿ ಹೀಗೆ ಹೇಳಿದರು:) "ಇದು ಅಲ್ಲಾಹನ ವಿಶೇಷ ಕೃಪೆಯಾಗಿದೆ ಮತ್ತು ಅಲ್ಲಾಹನು ಜನರನ್ನು ಹೇಗೆ ಅನುಗ್ರಹಿಸುತ್ತಾ ಹೋಗುತ್ತಾನೆ ಎಂಬುದನ್ನು ನಾವು ಅನುಭವಿಸಿದ್ದೇವೆ. ಏಕೆಂದರೆ ಎಲ್ಲ ಖಜಾನೆಗಳು ಅಲ್ಲಾಹನ ಬಳಿಯೇ ಇವೆ ಮತ್ತು ಅವನು ಪರಲೋಕದಲ್ಲಿ ಇವುಗಳ ಪ್ರತಿಫಲವನ್ನು ನೀಡುವನು, ಮಾತ್ರವಲ್ಲ, ಈ ಲೋಕದಲ್ಲೂ ಅನುಗ್ರಹಿಸುತ್ತಾ ಹೋಗುತ್ತಾನೆ ಎಂದು ಅವರಿಗೆ ಗೊತ್ತಿದೆ. ಅಲ್ಲಾಹನು ನಮಗೆ ಹೇಗೆ ನೀಡುತ್ತಿದ್ದಾನೆ ಎಂಬುದನ್ನು ಕಂಡು ಮನುಷ್ಯನು ಆಶ್ಚರ್ಯಪಡುತ್ತಾನೆ. ಅಲ್ಲಾಹನು ನಮಗೆ ಭವಿಷ್ಯದಲ್ಲೂ ಧನತ್ಯಾಗಗಳನ್ನು ಮಾಡುವ ಸೌಭಾಗ್ಯ ನೀಡಲಿ ಮತ್ತು ಅದರೊಂದಿಗೆ ನಮ್ಮ ನಂಬಿಕೆ ಹಾಗೂ ವಿಶ್ವಾಸವನ್ನು ಕೂಡ ಹೆಚ್ಚಿಸುತ್ತಾ ಹೋಗಲಿ."

-----\*\*\*\*\*-----

الْحَمْدُ لِلَّهِ نَحْمَدُهُ وَنَسْتَعِينُهُ وَنَسْتَغْفِرُهُ وَنُؤْمِنُ بِهِ وَنَتَوَكَّلُ عَلَيْهِ وَنَعُوذُ بِاللَّهِ  
مِنْ شُرُورِ أَنْفُسِنَا وَمِنْ سَيِّئَاتِ أَعْمَالِنَا مَنْ يَهْدِهِ اللَّهُ فَلَا مُضِلَّ لَهُ وَمَنْ يُضِلَّهُ  
فَلَا هَادِيَ لَهُ ، وَنَشْهَدُ أَنْ لَا إِلَهَ إِلَّا اللَّهُ ، وَنَشْهَدُ أَنَّ مُحَمَّدًا عَبْدُهُ وَرَسُولُهُ  
عِبَادَ اللَّهِ رَحِمَكُمُ اللَّهُ إِنَّ اللَّهَ يَأْمُرُ بِالْعَدْلِ وَالْإِحْسَانِ وَإِيتَاءِ ذِي الْقُرْبَى  
وَيَنْهَى عَنِ الْفَحْشَاءِ وَالْمُنْكَرِ وَالْبَغْيِ يَعِظُكُمْ لَعَلَّكُمْ تَذَكَّرُونَ ۝ اذْكُرُوا اللَّهَ  
يَذْكُرْكُمْ وَادْعُوهُ يُسْتَجِبْ لَكُمْ وَلَذِكْرُ اللَّهِ أَكْبَرُ .

**Friday Sermon delivered by Hadrath Khaleefatul Masih Al Khamis<sup>(atba)</sup>**

At, 'Masjid Mubarak', Islamabad, Tilford, U.K. On 09-01-2026

Summarized by Majlis Ansarullah Bharat

Kannada Translation: Moulavi Inamullah for Kannada Desk, Qadian

Reviewed by: M.P Ibrahim | Layout: Basheer K.P. Manjeshwar

Published By: Kannada Isha'at Team for Nazarath Nashr-O-Isha'ath, Qadian

Email: [khutuba.kannada@gmail.com](mailto:khutuba.kannada@gmail.com)

You can find all the Sermons archived at: [www.alislam.org/friday-sermon](http://www.alislam.org/friday-sermon)